

* پروفیسر خالد شبیر احمد
سینکڑی جزل مجلس احرار اسلام پاکستان

جہاد کا قرآنی مفہوم اور مغربی طاقتیں

مغربی طاقتیوں نے بڑی شدت کے ساتھ جہاد کے خلاف ایک مضبوط و مٹھکم مجاز کھول رکھا ہے اور جہاد کے قرآنی مفہوم کو مجروح کرنے کی ناپاک کوشش میں زمین و آسمان کے قلا بے ملائے جارہے ہیں۔ حالانکہ حقیقت اس کے برعکس ہے۔ یہ اپنی جگہ ایک بنیادی اور اصولی بات ہے کہ غیر مسلم طاقتیں حضور اکرم ﷺ کے مدینہ منورہ میں ایک دینی ریاست کے قیام کے دن سے ہی مسلمانوں کی عسکری تقوّت کو نیست و نابود کرنے کے لیے مختلف نوعیت کے حیلے بہانے اور منصوبے بناتی چلی آ رہی ہیں اور آج تک یہ مکروہ اور قابلِ ندمت سلسلہ بڑے منظم طریقے سے جاری ہے۔ اس وقت بھی جہاد کے تصور کو مُخْ کرنے کے لیے اسے دہشت گردی کا نام دے کر خصوصی طور پر مسلمانوں میں ایک ذہنی خلasher پیدا کرنے کی کوشش اُسی سلسلے کی ایک کڑی ہے، جس کا آغاز مدینہ میں مسلمانوں کی پہلی ریاست کے قیام کے وقت مشرکین مکہ اور مدینہ کے یہودیوں نے کر دیا تھا۔ حالانکہ حضور اکرم ﷺ نے مدینہ کے اندر ریاست قائم کر کے سب سے پہلا عسکری معاهدہ مدینے کے یہودیوں سے ہی کیا تھا۔ جس کی تعمیل مدینے کے یہودیوں کی طرف سے نہ ہوئی۔ جنگِ خندق کے دوران یہودیوں نے اُس معاهدے سے انحراف کرتے ہوئے مشرکین مکہ کے ساتھ مل کر مسلمانوں کی پیٹھ میں چھرا گھوپنے کی کوشش کی۔ اس لیے مسلمانوں کو یہودیوں کے خلاف جوابی کارروائی کا حق حاصل تھا۔ چنانچہ یہودیوں کے خلاف جوابی کارروائی کی گئی۔ اس حقیقت کی روشنی میں ہم یہ بات کہہ سکتے ہیں کہ جہاد کا یہ آغاز جارحانہ نوعیت کا ہرگز نہیں تھا، بلکہ مدافعانہ نوعیت کا تھا۔ جس کا حق مسلمانوں کو اس وقت بھی تھا اور آج بھی ہے۔ کیونکہ اپنے دفاع میں لڑنا ایک بین الاقوامی سچائی ہے جس سے انکار سچ کامنہ چڑھانے کے مترادف ہے۔

جہاد کے بارے میں پہلی بات جو ذہن نشین کرنے کی ضرورت ہے وہ یہ ہے کہ جہاد کا قرآنی مفہوم محض تبغز نی نہیں ہے۔ بلکہ جہاد کا قرآنی مفہوم را حق میں جدو چہ کرنا ہے۔ قرآن و سنت کے مطابق جہاد کو چار حصوں میں تقسیم کیا جا سکتا ہے:

اول: اپنے نفس کی سرکش خواہشوں اور قوتیوں کے خلاف لڑنا، اسے حضور اکرم ﷺ نے جہاد اکبر کہا ہے۔

دوم: علم کے ذریعے جہاد کرنا جسے ہم علمی اور قلمی جہاد کہتے ہیں۔ دین نے اس کے لیے جہاد بالقرآن کی اصطلاح استعمال کی ہے۔

سوم: تیسرا صورت مال و دولت کے ساتھ جہاد کرنا، یعنی راہ حق میں مال و دولت کو خرچ کرنا۔

چہارم: چوتھی قسم جہاد کی جان کے ساتھ جہاد کرنا ہے، یعنی راہ حق میں تکمیل اٹھانا، جان کی پیش کش کرنا۔ قرآن میں اسے قتال فی سبیل اللہ قرار دیا گیا ہے۔

جہاد کے بارے میں اس وضاحت کے بعد اس بات میں شک کی کوئی گنجائش نہیں رہ جاتی کہ راہ حق میں حق کے لیے لڑنا جہاد کی صرف ایک صورت یا پھر قرآنی مفہوم کے مطابق ایک کثری ہے۔

جہاد کے بارے میں قرآن پاک میں جو پہلا حکم دیا گیا خود اس حکم سے بات واضح ہو جاتی ہے کہ جہاد کا حکم کیوں دیا گیا تھا۔ سورہ حج میں ارشاد باری تعالیٰ ہے

”جن (مسلمانوں) سے لڑائی کی جاتی ہے ان کو بھی لڑنے کی اجازت ہے کیونکہ ان پر ظلم ہوا ہے۔ اللہ ان کی مدد پر قادر ہے، یہ لوگ ہیں جو اپنے گھروں سے ناقن نکالے گئے ہیں، ان کا قصور اس کے سوا کچھ نہیں کہ یہ کہتے ہیں کہ ہمارا پروردگار اللہ ہے۔“

اس آیت پر غور کریں تو واضح ہوتا ہے کہ اللہ تعالیٰ اس لڑائی کے حکم کی وضاحت اور وجہ بیان کر رہے ہیں کہ اب تم بھی لڑو کہ تمہیں گھروں سے نکال دیا گیا ہے اور تمہارا قصور صرف یہ ہے کہ تم اللہ پر ایمان لا کر کفار کے ظلم و ستم کا شکار ہوئے ہو۔ خود حضور اکرم ﷺ کی ذات اقدس کو جس طرح سے تنگ کیا گیا وہ تاریخ کے اور اق میں محفوظ ہے۔ مسلمانوں کو بھی دوبار جشن کی طرف بھرت کرنا پڑی۔ حضور اکرم ﷺ کو کہہ چھوڑنے پڑا۔

آپ نے مکہ چھوڑتے ہوئے ارشاد فرمایا تھا:

”اے میرے پیارے وطن تو مجھے بہت عزیز ہے لیکن میں کیا کروں مشرکین مجھے بہاں رہنے نہیں دیتے۔“
اس وقت سے لے کر آج تک جہاد ایسی ہی صورت میں ہوا ہے۔ جب مسلمانوں کو گھروں سے نکالا گیا۔ مسلمان محض اپنے دین کی وجہ سے در بدر کی ٹھوکریں کھانے پر مجبور کر دیئے گئے تو جہاد کیا گیا۔ توارثی اٹھائی گئی کہ اپنے دفاع میں جنگ لڑنا کوئی قابل اعتراض بات نہیں ہے۔

جدید دور میں اس کی بہترین مثال فلسطین کے مسلمانوں کی ہے۔ جنہیں ان کے وطن سے نکال دیا گیا۔ اب وہ ایک مدت سے گھروں سے بے گھر ہو کر زندگی بسر کر رہے ہیں۔ لبنان کے کیمپوں میں زندگی بسر کرتے ہوئے ان کی دو نسلیں ختم ہو چکی ہیں۔ اب اگر فلسطین اپنے ان دشمنوں کے خلاف اسلحہ اٹھائے ہوئے ہیں تو یہ عین جہاد ہے اور اس کا انہیں حق حاصل ہے۔ یہی صورت افغانستان کی ہے، افغانستان میں روئی فوجیں داخل ہوئیں تو افغانیوں نے اپنے وطن کی حفاظت کے لیے ہتھیار اٹھایا۔ روئی فوجوں کے ساتھ جہاد کیا اور انہیں اپنا وطن چھوڑنے پر مجبور کر دیا۔ جس کے بعد طالبان نے افغانستان میں امن قائم کر کے ایک پُر امن اور اسلامی ریاست کی داغ بیل ڈالی تو امریکہ اور مغربی طاقتون نے یہودیوں کے ایما پر اس اسلامی اور پُر امن ریاست پر ظلم و ستم کر کے اسے ختم کر دیا۔ اگر آج طالبان اس طاقت کے خلاف لڑ رہے ہیں تو یہ عین جہاد ہے، جس کا انہیں ہر طرح سے حق حاصل ہے۔ قرآن پاک میں اگر مسلمانوں کو لڑنے کی

اجازت دی گئی تھی تو وہ بھی اس لیے کہ ان کے خلاف زیادتی کی جا رہی تھی۔ ان پر ظلم و ستم کے پہاڑ توڑے جا رہے تھے۔ انہیں اس لیے جلاوطن کیا گیا تھا کہ انہوں نے بتوں کے آگے سرجھ کانے سے انکار کر دیا تھا۔

مغربی طاقتوں کی جہاد کے خلاف گمراہ گن پر و پیکنڈے کی تردید آج سے چودہ سو سال پہلے خود قرآن پاک نے ہی کر دی تھی۔ قرآن نے کھول کر بیان کر دیا کہ جہاد ایک مدافعانہ جنگ ہے۔ ایک ایسی اصولی جنگ کہ جس کے بغیر کوئی اور چارہ کا رہا بقی نہیں رہتا۔ سورہ البقرہ میں ارشاد ہوتا ہے:

”اور اللہ کی راہ میں ان لوگوں سے لڑو جو تم سے لڑتے ہیں اور زیادتی مت کرو اللہ زیادتی کرنے والوں کو پسند نہیں کرتا۔ اور ایسے لوگوں کو جہاں پاؤ قتل کر دو اور جہاں سے تم کونکال دیا گیا ہے۔ وہاں سے تم ان کو نکال دو۔ دین کے لیے کھدینا قتل سے زیادہ خحت ہے۔ اور جب تک کافر تم سے مسجد حرام کے پاس نہ رہیں تم اس جگہ پر ان سے نہ رہو۔ اور اگر تم سے لڑیں تو تم بھی ان کو قتل کرو کافر اسی کے سزاوار ہیں۔ پھر اگر وہ بازا جائیں تو اللہ بخشش والا مہربان ہے۔ تم ان سے لڑائی جاری رکھو یہاں تک کہ فتنہ باقی نہ رہے۔ اور دین صرف اللہ کے لیے ہو۔ ہاں اگر وہ جنگ سے رُک جائیں تو ظلم کرنے والوں کے سوا کسی پر بخت نہیں ہونی چاہیے۔ حرمت والے میں کا عوض حرمت والا مہینہ ہے اور تمام حرمتوں کے بدالے ہیں۔ پس جو تم پر زیادتی کرے تم بھی اس پر اتنی ہی زیادتی کرو اور اللہ سے ڈرو اور یاد کو ملائیں کا ساتھی ہے جو اس ڈرتے ہیں۔“ (سورہ البقرہ۔ آیت ۲۳)

اس وقت دنیا میں جہاں کہیں جہاد ہو رہا ہے ان آیات قرآنی کے مطابق اپنے دفاع کے لیے ہو رہا ہے۔ اور اس دفاعی جنگ کے ذمہ دار مسلمان نہیں ہیں بلکہ وہی مغربی طاقتوں ہیں جنہوں نے جہاد کے خلاف شور مچا کر کھا ہے۔ اور جہاد کے حوالے سے مسلمانوں کو دہشت پسند جنگ ہو، اور دہشت گرد قرار دے رہے ہیں۔ حالانکہ مسلمانوں پر اس الزام میں حقیقت نام کی کوئی شے نہیں ہے۔ اس جہاد کو منسوخ قرار دلوانے کے لیے انگریزی سامراج نے پنجاب سے مرزا غلام احمد قادری نامی ایک جعلی شخص پیدا کیا اور اس کے ذریعے جہاد کو حرام قرار دلوانے کی ایک ناکام اور ناپاک کوشش کی تھی۔ اب چونکہ دوسرا کوئی ایسا نبی سامنے نہیں لا یا جا سکتا، وہ ساڑش کمل طور پر ناکام ہو چکی ہے۔ اس لیے مغربی طاقتوں نے ایک نیا حربہ اور ایک نیا منصوبہ تیار کر لیا ہے۔ کہ جہاد کرنے والوں کو دہشت گرد کہہ کر مسلمانوں کے دلوں میں ان کے خلاف نفرت پیدا کر دی جائے:

”ایں خیال است و محال است و جنوں“

یہ سب کچھ اس وقت ہو رہا ہے جبکہ یو۔ این۔ او کی جزل اسمبلی بھی دہشت گرد کی تعریف کرنے میں ناکام ثابت ہوئی ہے۔ اپنے حقوق کے لیے لڑنا، ظلم و ستم کے خلاف اسلحہ اٹھانا، یہ کہاں کی دہشت گردی ہے؟ اب تو مکہ معظمہ میں ہونے والی ”او۔ آئی۔ سی“ کی کانفرنس نے بھی یہ بات کہہ دی ہے کہ دہشت گردی اور اپنے حق کے لیے لڑنے والوں کے درمیان جو فرق ہے اسے سامنے رکھنا چاہیے۔

کشمیر، فلسطین، افغانستان، عراق اور چینیا کے اندر جو کچھ بھی مسلمان کر رہے ہیں اس کا انہیں پورا پورا حق حاصل ہے۔ کشمیر میں مسلمانوں پر بھارت نے ظلم و ستم کی تمام حدیں توڑ دالی ہیں۔ فلسطین میں غاصبانہ یہودی ریاست قائم کی گئی ہے۔ افغانستان میں شروع سے لے کر آج تک یہ وہی مداخلت نے مسلمانوں کا جینا حرام کر رکھا ہے۔ مسلمانوں کی پُرانی ریاست کو بمباری کے ذریعے ختم کیا گیا۔ جو کچھ عراق میں ہو رہا ہے وہ بھی اس ظلم کا ایک شدید رِ عمل ہے جو اس قوم پر کیا گیا ہے۔ جس بات کا بہانہ بنا کر عراق پر حملہ کیا گیا تھا، وہ جھوٹ، فریب اور دھوکا ثابت ہو چکا ہے جس کا بر ملا اقرار خود امریکہ کے صدر جارج بوش نے بھی کیا ہے۔ لہذا دنیا میں جہاں بھی مسلمان ظلم و ستم کے خلاف صفائی رائے ہیں وہ جہاد ہے کیونکہ وہ اپنے دفاع میں لڑ رہے ہیں۔ اور اس لڑائی کی ذمہ داری انہی مغربی طاقتوں پر عائد ہوتی ہے جو جہاد کے خلاف شور مچا رہے ہیں۔

ہر عمل کا ایک رِ عمل ہوتا ہے اور ہر عمل فکر کے تابع ہے۔ فکر میں کجی اور نفاق ہو تو عمل قابلِ مذمت ہو جاتا ہے۔ اور ایسے ہر عمل کا جس کا انصاف کے ساتھ کوئی تعلق نہیں ہوتا، رِ عمل بھی ویسے ہی ہوتا ہے۔ غلط عمل کو نظر انداز کر کے رِ عمل کی مذمت نہ انصاف کے تقاضوں کو پورا کرتی ہے اور نہ ہی انسانیت کے معیار پر پورا اترتی ہے۔ اس وقت یہی ہو رہا ہے کہ مغربی طاقتیں اپنی غلط کارروائیوں کے بارے میں تو خاموش ہیں، لیکن اپنے غلط عمل کے رِ عمل پر پتخت پا ہوتے ہوئے نہیں شرما تیں۔ بلکہ جہاد جیتی مقدس اور مدافعانہ جنگ کو دہشت گردی کہہ کر اپنے غلط انداز فکر اور غلط حکمت عملی کو تکمیل پہنچانے میں دن رات مصروف ہیں۔ اسی کا نام دجلہ ہے کہ پانی کے صاف اور شفاف گلاس میں مٹھی بھر مٹی ڈال دو تاکہ پانی پینے کے قبل نہ رہے۔ انہوں نے جہاد جیسے مقدس فریضے کو دہشت گردی کا نام دے کر انسانیت کے ساتھ دجلہ کیا ہے جس کی جتنی مذمت کی جائے کم ہے۔

جہاد ایک ایسی اصولی جنگ ہے جس کے جواز کو دنیا کی کوئی طاقت چیخنے نہیں کر سکتی۔ قرآن و سنت اس کی پوری پوری وضاحت کرتے ہیں کہ جہاد زندگی کے تحفظ، عقیدے کے تحفظ اور شر و فساد، قتل و غارت کو روک کر دنیا میں امن قائم کرنے کا ایک مؤثر اور کار آمد ذریعہ ہے، جو دنیا میں امن برقرار رکھنے کے لیے اپنہائی ضروری ہے۔ کیونکہ اس میں ظلم و ستم، ناجائز زیادتیوں کو بزور رکنے کی کوشش کی جاتی ہے۔ جس میں جارحیت نام کی کوئی چیز نہیں۔ شروع سے لے کر آخر تک مدافعت ہی مدافعت ہے۔

تاریخ اسلام اس بات پر شاہد ہے کہ اگر کہیں جہاد کے نام پر کوئی جارحیت ہوئی تو اس کی مذمت کی گئی۔ حکومت کی طرف سے اس کی باز پُرس کی گئی، فتح مکہ کے بعد حضور سرور کائنات ﷺ نے سیدنا خالد بن ولید رضی اللہ عنہ کو ”بوقذیرہ“ کی طرف بھیجا تو صاف فرمادیا کہ صرف دعوت اسلام مقصود ہے لڑائی مقصود نہیں۔ اس واضح حکم کے باوجود سیدنا خالد بن ولید رضی اللہ عنہ نے تلوار سے کام لایا تو حضور اکرم ﷺ نے اس کی تلافی فرمادی، سیدنا علی رضی اللہ عنہ کو وہاں بھیجا اور انہیں کہا گیا کہ ایک ایک پچ اور فرد کا ہی نہیں بلکہ جانوروں کا خون بہا دا کیا جائے۔ (سیرۃ النبی ﷺ، جلد اول ص ۶۰۵)

مصر کے مشہور مورخ محمد حسین ہیکل نے اپنی شہرہ آفاق کتاب ”حیات محمد ﷺ“ میں بھی اسی واقعہ کا ذکر کیا ہے کہ آپ ﷺ نے سیدنا علیؑ کو بہت سامال دے کرتا کید فرمادی تھی کہ جان و مال کے نقصان کی تلافی کر دو، چنانچہ سیدنا علیؑ وہاں تشریف لے گئے اور ان لوگوں کو دبیت اور تاداں ادا کیا۔ اس کے بعد جو رقم پہنچی وہ بھی انہی کو دے کر چلے آئے اور کہا کہ اگر کوئی اور نقصان اس کے علاوہ ہوا ہو جس کی نشان دہی اب تک نہ ہوئی ہو تو اسے بھی رقم سے پورا کر لینا۔

(اردو ترجمہ ”حیات محمد ﷺ“ ص ۹۰۲)

سیدنا عمرؓ کا معمول تھا کہ وہ جب بھی جہاد کے لیے لشکر روانہ کرتے تو سپہ سالار کو ہمیشہ اس بات کی تنیبیہ کرتے کہ صرف میدانِ جنگ میں جو آپ کے مقابل ہوں ان کے خلاف ہی قتال کیا جائے۔ سر بزرو شاداب کھیتوں اور باغات کو ویران نہ کیا جائے۔ عبادت گاہوں میں داخل نہ ہونا۔ گھر میں بیٹھے ہوئے بچوں، بوڑھوں اور عورتوں پر ہاتھ نہ اٹھانا، صرف انہی سے جنگ کرنا جو تمہارے سامنے میدانِ جنگ میں موجود ہوں۔

مغربی طاقتوں کے پاس اگر کوئی ایسی مثال موجود ہو تو پیش کریں۔ روں کے اشتراکی انقلاب ۱۹۶۷ء کے بعد جو ظلم مسلمانوں کے ساتھ ہوا اس پر انسانیت آج بھی شرمندہ ہے اور قیامت تک شرمندہ رہے گی۔ پہلی جنگ عظیم کے بعد جو ستم ترکی کے مسلمانوں کے ساتھ کیا گیا وہ ناقابل بیان ہے۔ افغانستان اور اب عراق میں جس طرح مسلمانوں کو مباری کا نشانہ بنایا گیا ہے، جس طرح معصوم اور بے گناہ بچوں، بوڑھوں اور عورتوں کو قتل کیا گیا ہے اور جو مظالم فلسطین میں کئے جا رہے ہیں اس پر مغربی طاقتوں نے کبھی سوچا کہ وہ کیا کر رہی ہیں؟ اور کیوں کر رہی ہیں؟ سوچنا تو درکنار وہ ذرہ برابر بھی شرم محسوس نہیں کرتیں۔ اس پر طریقہ کہ مسلمانوں کو دہشت گردی کے طعنے دیتے ہیں:

اتنی نہ بڑھا پا کی، دامن کی حکایت

دامن کو ذرا دیکھ ذرا بند قبا دیکھ!

دہشت گردی مسلمان نہیں کر رہے وہ تو اپنی بقا کے لیے دفاعی اور اصولی جنگ لڑ رہے ہیں۔ دہشت گردی زیر زمین وہ ایجنسیاں مغربی طاقتوں کے ایماء پر کر رہی ہیں جن کا مقصد اصولی اور دفاعی جنگ لڑنے والوں کو بدنام کرنا ہے تاکہ عام مسلمان ان کے خلاف نفرت کا اظہار کر کے ان سے لاتعلق ہو جائیں اور وہ مسلمانوں پر اپنے ظلم و ستم کا سلسلہ جاری رکھ سکیں۔ اگر مغربی طاقتوں ظلم و ستم بند نہیں کرتیں تو مسلمان جہاد کو کیوں چھوڑیں؟
وہ اپنی ہونہ چھوڑیں گے ہم اپنی وضع کیوں بد لیں
سبک سر ہو کے کیوں پوچھیں کہ ہم سے سرگردان کیوں ہو